

# مشرقی وسطی خلیج بنگال میں سمندری طوفان "مورا" کی آمد

Posted On: 29 MAY 2017 7:12PM by PIB Delhi

نئی دہلی، 29 مئی، مشرقی وسطی خلیج بنگال میں سمندری طوفان "مورا" گزشتہ چھ گھنٹے کے دوران 11 کلومیٹر فی گھنٹہ کی رفتار سے شمال مشرق کی طرف بڑھا ہے اور آج 29 مئی 2017 کو ہندوستانی وقت کے مطابق صبح ساڑھے آٹھ بجے خلیج بنگال میں 17.3 گری شمال میں عرض البلد اور 91.3 گری مشرق میں طول البلد کے نزدیک اور کولکاتہ کے جنوب-جنوب مشرق سے تقریباً 660 کلومیٹر اور چٹاگانگ سے جنوب-جنوب مغرب سے تقریباً 550 کلومیٹر دور اس طوفان کا مرکز رہا۔ اگلے بارہ گھنٹے کے دوران اس میں شدت آنے کا امکان ہے اور سخت سمندری طوفان کی پیش گوئی ہے۔ زیادہ امکان ہے، یہ سمندری طوفان شمال-شمال مشرق کی جانب بڑھے گا اور 30 مئی 2017 کو سہ پہر چٹاگانگ کے نزدیک 91.0 گری مشرق میں اور 92.0 گری مشرق میں طول البلد کے درمیان بنگلہ دیش ساحل سے گزرے گا۔

انتباہ:

بھاری بارش کا انتباہ:

29 مئی 2017 : آج شام سے تریپورہ اور میزورم کے علاوہ دیگر مقامات میں بھاری بارش ہونے کی امید ہے۔

30 مئی 2017 : آسام اور میگھالیہ کے چند مقامات اور ویران جگہوں میں بھاری بارش ہونے کا امکان ہے۔ اسی طرح تریپورہ، میزورم، منی پور، ناگالینڈ اور اروناچل پردیش کے زیادہ تر مقامات میں بھاری بارش ہونے کی امید ہے۔ 31 مئی 2017: آسام، میگھالیہ، تریپورہ، میزورم، منی پور، ناگالینڈ اور اروناچل پردیش میں بھاری بارش کا امکان ہے۔ اسی طرح اگلے 48 گھنٹے کے دوران انڈمان جزائر اور قریبی سمندری علاقوں میں 40 سے 50 کلومیٹر فی گھنٹہ اور 60 کلومیٹر فی گھنٹہ کی رفتار سے تیز ہوا چلنے کی امید ہے۔ جنوبی آسام، میگھالیہ، میزورم، منی پور اور تریپورہ میں بھی 45 سے 55 اور 60 کلومیٹر فی گھنٹہ کی رفتار سے تیز ہوائیں چلنے کا امکان ہے۔

اسی طرح اگلے 48 گھنٹے کے دوران جزائر انڈمان اور مغربی بنگال سے متصل سمندر میں موسم سخت سے سخت رہے گا۔ ماہی گیروں کو مشورہ دیا گیا ہے کہ وہ اگلے 48 گھنٹے کے دوران سمندرمیں نہ جائیں۔

م ن - م ع - ک ا

U- 2463

(29.05.17)

(Release ID: 1491235) Visitor Counter : 2

